

இனிமையான குழந்தைகளே - பாபா உங்களை படிக்க வைப்பதற்காக எவ்வளவு தொலைவிலிருந்து வந்திருக்கிறார். படிப்பிற்காக கட்டணம் கூட எதுவும் வாங்குவதில்லை. எனவே எவ்வளவு அன்போடு படிக்க வேண்டும்.

கேள்வி: ஆன்மீக அரசாங்கம் முழு உலகத்திற்காகவும் இந்த இலவச ஆன்மீகப் பள்ளியை ஏன் திறந்திருக்கிறது?

பதில்: ஏனென்றால் அனைவரும் அனாதைகள், ஏழைகளாகிவிட்டனர். தந்தை இப்படிப்பட்ட ஏழைக் குழந்தைகளிடம் இருந்து என்ன கட்டணம் வாங்குவார். இந்த கடைசிப் பிறவியில் தந்தை உங்களை விஷ்வத்திற்கே அதிபதியாகும் அளவிற்கான படிப்பை படிக்க வைக்கிறார். புது புது குழந்தைகள் யார் படிக்க வருகிறார்களோ அவர்களுக்கு எந்தவொரு நஷ்டமும் இல்லை. கடைசியில் வந்திருக்கிறார்கள். ஆனால் கொஞ்சம் கடினமாக உழைத்து பழையவர்களையும் விட முன்னால் செல்ல முடியும்.

பாட்டு: எழுந்திருங்கள் பிரியதர்ஷினிகளே எழுந்திருங்கள்.....

ஓம் சாந்தி. இனிமையிலும் இனிமையான ஆன்மீகக் குழந்தைகள் பாடலை கேட்டீர்களா? இங்கே குழந்தைகள் ஆத்ம அபிமானியாகி அமர வேண்டும் என ஆன்மீகத் தந்தை கூறியிருக்கிறார். பரம்பிதா பரமாத்மா மற்றும் குழந்தைகள் இப்போது வந்து சந்திக்கின்றனர். இந்த சிருஷ்டியில் ஆத்மாக்கள் மற்றும் பரம்பிதா பரமாத்மாவினுடைய சந்திப்பு என்று இதற்கு கூறப்படுகிறது. இந்த மேளா ஒரு முறை தான் நடக்கிறது. அரை கல்பம் சத்யுகம், திரேதாயுகத்தில் யாரும் அழைக்கவில்லை. குழந்தைகளாகிய நீங்கள் சுகமாக இருக்கிறீர்கள். அந்த சுகத்தை ஆத்மாக்களாகிய நீங்கள் இப்போது பெற்றுக் கொண்டிருக்கிறீர்கள். முதலில் நீங்கள் சதோபிரதானமாக இருந்தீர்கள். இப்போது தமோபிரதானமாகி விட்டீர்கள். மீண்டும் தந்தை பாவனமாக மாற்றுகிறார். பூஜாரி ஆகும் போது துக்கத்தை அடைகிறீர்கள். 5 விகாரங்களினால் தான் துக்கம் ஏற்படுகிறது. எவ்வளவுக்கு எவ்வளவு ஏணிப்படியில் இறங்கிப்போகிறீர்களோ அவ்வளவு துக்கம் அடைந்துக் கொண்டே போகிறீர்கள். இப்போது குழந்தைகளாகிய உங்களுக்கு துக்கத்தின் மலை விழப்போகிறது என தெரிகிறது. இந்த பழைய உலகம் இப்போது அழியப்போகிறது. பாபா நிராகாரராக இருக்கிறார். அவர் ஆசிரியராகி சாலிகிராமமாகிய நமக்கு படிக்க வைக்கிறார் என்பதை உங்களுடைய புத்தி அறிகிறது. குழந்தைகளே! நான் மீண்டும் உங்களை விஷ்வத்திற்கு அதிபதியாக்கு வதற்காக வந்திருக்கிறேன் என கூறுகிறார். 5000 வருடத்திற்கு முன்பு கூட நீங்கள் சொர்க்கத்திற்கு அதிபதியாக இருந்தீர்கள், நினைவிருக்கிறதா! சங்கமத்தில் தான் உங்களை மாற்றினேன். இப்போது மீண்டும் உங்களை மனிதனிலிருந்து தேவதையாக வைகுண்டம்-சொர்க்கத்திற்கு அதிபதியாக மாற்ற வந்திருக்கிறேன். உங்களுக்கு இந்த ஆஸ்தியை கொடுத்திருந்தேன். மீண்டும் நீங்கள் 84 பிறவிகள் எடுக்க வேண்டியதாக இருந்தது. இப்போது உங்களுடைய 84-வது பிறவி முடிவடைகின்றது. இப்போது நான் மீண்டும் உங்களுடைய முதல் நம்பர் பிறவியிலிருந்து ஆரம்பம் செய்வதற்காக வந்திருக்கிறேன். நான் உங்களுடைய தந்தை, உங்களைப் படிக்கவும் வைக்கிறேன். இப்போது தந்தை படிக்க வைப்பதற்கான கட்டணத்தை குழந்தைகளிடமிருந்து பெறுவாரா? குழந்தைகளிடமிருந்து எப்படி கட்டணத்தை பெறுவார். ஒரு நயா பைசா கூட கட்டணமாக நான் பெறுவதில்லை. உங்களைப் படிக்க வைப்பதற்காக எவ்வளவு தொலைவான பரந்தாமத்திலிருந்து வருகிறேன். இந்த வேலையை செய்வதற்காக தினந்தோறும் வருகிறேன். யாருடைய வேலையாவது தூரமாக இருந்தால் தினந்தோறும் வந்து செல்ல வேண்டியிருக்கிறது அல்லவா? பாபா ஞானக்கடல் என்பது உங்களுக்குத் தெரியும். அவரே நமக்கு இந்த சிருஷ்டியினுடைய முதல், இடை, கடை ஞானத்தை கொடுக்கிறார். பகவான் வாக்கு- நானே நிராகார் பரமாத்மா, கிருஷ்ணன் கிடையாது. நீங்கள் எந்த கிருஷ்ணனை பகவான் என்று நினைக்கிறீரோ அவர் பகவான் கிடையாது. அவர் முற்றிலுமாக 84 பிறவிகளை எடுக்கிறார். பகவானுக்கு என்று பிரத்யோகமாக சரீரம் இல்லை. நீங்கள் ஆத்மாவாக இருப்பது போல அவரும் ஆத்மாவே. ஆனால் ஆத்மா என்று கூறுவதால் அனைவருடனும் கலந்து போய் விடுவேன். ஆகையால் என்னை பரம் ஆத்மா என்கிறார்கள். நாடகத்தின் படி ஆத்மாவாகிய எனது பெயர் சிவன். நான் நிராகாரர். என்னை சிவபாபா என்று தான் அழைக்கிறார்கள். உண்மையான பெயர் எனக்கு ஒன்றே. மற்றபடி விதவிதமான பெயர்கள் வைத்திருக்கிறார்கள். என்னுடைய பெயர் ருத்ரன் கிடையாது. கிருஷ்ணன் எந்த வேள்வியையும் படைக்கவில்லை. இது அனைத்தும் பொய்யாகும். நான் தான் உண்மையைக் கூறுகிறேன். உங்களை உண்மையிலும் உண்மையான நரனிலிருந்து நாராயணன் ஆக்குவதற்காக வந்திருக்கிறேன் என்னுடைய வீடு மிக தொலைவில் இருக்கிறது. இங்கே வந்து இந்த சரீரத்தின் மூலமாக உங்களைப் படிக்க வைக்கிறேன். முழு நாளும் இவருக்குள் இருப்பதில்லை. சுற்றிக் கொண்டே இருக்கிறேன். என்னை நிந்தித்தமையால் நீங்கள் மிகவும் துக்கம் உடையவராக,

மகான் பதீதமானவர்களாக ஆகிவிட்டார்கள். பிரம்மாவை சிலர் ஆதிதேவ் என்றும், சிலர் ஆதாம் என்றும், சிலர் மகாவீர் என்றும், நீங்கள் பிரஜாபிதா என்றும் கூறுகிறீர்கள். நீங்கள் என்னை அரைக்கல்பமாக நினைத்தீர்கள். ஆகையால் நான் இந்த வேற்று தேசத்தில் வர வேண்டியிருக்கிறது. அனைவரும் பதீதமானவர்கள். துக்கத்தில் இருக்கிறார்கள். அனாதைகளாக இருக்கின்றனர். செல்வம் ஒன்றும் இல்லை. அனாதைகளைப் படிக்க வைக்க அரசாங்கம் கட்டணம் எதுவும் பெறுவதில்லை. இதுவோ மிகப் பெரிய ஆன்மீக அரசாங்கம் ஆகும். எல்லையற்ற தந்தையை யாரும் அறியவில்லை. எவ்வளவு ஜபம், தவம், தானம், புண்ணியம் போன்றவைகள் செய்கிறார்கள். இதை ஏன் செய்கிறீர்கள் எனக் கேட்டால் பகவானிடம் செல்வதற்காகத்தான் என்று கூறுவார்கள். சிலர் ஜபம், தவம் செய்வதால் இறைவனிடம் சென்று விடலாம், சிலர், சாஸ்திரங்கள் படிப்பதால் சென்றடையலாம் என நினைக்கிறார்கள். இவ்வாறு இல்லை என்று பாபா கூறுகிறார். பக்தி செய்து செய்து நீங்கள் மேலும் பதீதமாகி விட்டீர்கள். சிறகுகள் துண்டிக்கப்பட்டு விட்டது. உங்களுக்கு ஞான நெய் போடாதவரை நீங்கள் பறக்க முடியாது. எண்ணெய் அல்லது பெட்ரோல் தீர்ந்து போய்விட்டால் அணைந்து போய்விடும். பிறகு நான் வந்து நிரப்புகிறேன்.

தந்தை வந்திருக்கிறார் என்பதை நீங்கள் அறிகிறீர்கள். இங்கே நீங்கள் குஷியில் இருக்கிறீர்கள். வீட்டிற்குச் சென்றதும் நீங்கள் என்னை மறந்து விடுகிறீர்கள். உங்களிடம் நான் இந்த படிப்பிற்கான கட்டணம் எதுவும் வாங்குவதில்லை. இந்த ஒரு பிடி அவலை கொடுக்கிறோம் என நீங்கள் கூறுகிறீர்கள். பக்தி மார்க்கத்திலும் கூட நீங்கள் இந்த பிடி அவலை கொடுத்து வந்தீர்கள். இதற்கான பலன் திரும்ப அடுத்த பிறவியில் கிடைக்கிறது. பாபா எதிரில் அமர்ந்திருக்கிறார். இலவசமாக படிக்க வைக்கிறார் என இப்போது நீங்கள் அறிகிறீர்கள். ஏனென்றால் இவர்களிடம் என்ன இருக்கிறது என அவருக்குத் தெரியும். தந்தை உங்களிடம் இருந்து எதுவும் வாங்க மாட்டார். அந்த படிப்பில் எவ்வளவு செலவு செய்ய வேண்டியிருக்கிறது. எவ்வளவு தேர்வு தேர்ச்சி அடைய வேண்டியிருக்கிறது. நான் ஒரே ஒரு படிப்பு தான் படிக்க வைக்கிறேன். பள்ளிக் கூடத்திற்கு யாரெல்லாம் வருகின்றார்களோ அவர்களை சேர்த்துக் கொண்டே இருக்கிறேன். ஆம், யார் தாமதமாக வருகிறார்களோ அவர்கள் சிறிது அதிமாக உழைக்க வேண்டியிருக்கிறது. அதற்குப் பதிலாக யார் தாமதமாக வருகிறார்களோ அவர்களுக்கு நல்ல பாயிண்ட்ஸ் கிடைக்கிறது. யார் சீக்கிரம் சீக்கிரமாக படிக்கிறார்களோ அவர்களுக்கு எதுவும் நஷ்டம் இல்லை. புது புது நல்ல பாயிண்ட்ஸ் கிடைப்பதால் பழையவர்களை விட வேகமாகப் போகிறார்கள். ஆரம்பத்தில் வந்தவர்கள் எத்தனை பேர் ஓடிவிட்டார்கள் என பாபா கூறுகின்றார். நீங்கள் தாமதமாக வந்திருப்பது நல்லதாயிற்று. மீண்டும் உங்களுக்கு ஆழத்திலும் ஆழமான பாயிண்ட்ஸ் கிடைக்கிறது. உலகியல் படிப்பையும் படியுங்கள் என பாபா கூறுகிறார். சரீர் நிர்வாகத்திற்காக வேலைகளையும் செய்யுங்கள், என்னையும் சக்கரத்தையும் மட்டும் நினையுங்கள். இதை மறக்கக் கூடாது. இப்போது 84-வது பிறவியின் முடிவில் நாம் இருக்கிறோம் என நீங்கள் புரிந்துக் கொள்கிறீர்கள்.

என்னை நினைத்தால் தமோபிரதானத்திலிருந்து சதோபிரதானமாவீர்கள் என பாபா புரிய வைக்கின்றார். தந்தையையும் நீங்கள் நினைக்கிறீர்கள், கணவரையும் நினைக்கிறீர்கள். இப்போது நான் உங்களுக்கு கணவருக்கெல்லாம் கணவராக, தந்தைக்கெல்லாம் தந்தையாக, ஆசிரியராக இருக்கிறேன். உங்களுக்கு எல்லாமே நான் தான். சுகத்தை கொடுக்கக் கூடியவன். அந்த பதீத உறவினர்கள் உங்களுக்கு துக்கத்தைத் தான் கொடுப்பார்கள். சத்யுகத்தில் யாரும் யாருக்கும் துக்கம் கொடுப்பதில்லை. இப்போது நான் சத்யுகத்தின் இராஜ்ய பாக்கியத்தை கொடுப்பதற்காக வந்திருக்கிறேன். இந்த சங்கமத்தில் தான் பாபாவிடமிருந்து நாம் ஆஸ்தியை அடைகிறோம் என நீங்கள் அறிகிறீர்கள். இப்போது நீங்கள் எவ்வளவு படிக்கின்றீர்கள். படிப்பும் எளிதாக இருக்கிறது. இது சகஜமான ஞானம். சகஜ நினைவாகும். மரணம் எதிரில் இருக்கிறது. நான் உங்கள் அனைவரையும் அழைத்துச் செல்வதற்காக வந்துள்ளேன். ஆகையால் என்னை காலனுக்கெல்லாம் காலன் என்கிறார்கள். இவர்களை காலன் சாப்பிட்டுவிட்டான் என்றும் கூறுகிறார்கள். காலன் சரீரத்தை சாப்பிடுகிறான். ஆத்மாவை சாப்பிடுவதில்லை. ஆத்மா ஒரு உடலை விட்டு மற்றொன்றை எடுக்கின்றது. அதன் பாகத்தை நடிக்கிறது. ஒரு (நில) அதிர்வினால் இது அனைத்தும் அழிந்து போகும். யாரும் யாருக்காகவும் அழ முடியாத அளவிற்கு மரணம் ஏற்படும் என்பதை நீங்கள் அறிகிறீர்கள். அனைவரும் வீட்டிற்குத் திரும்ப வேண்டும். மீண்டும் மீண்டும் துக்க உலகத்தில் மறுபிறவி எடுக்கும் போது தான் அழுகிறார்கள். பாபா எங்களை உங்களுடன் அழைத்துச் செல்லுங்கள் என பாபாவை அழைக்கிறீர்கள். எனவே இப்போது பாபா வந்திருக்கிறார். மனிதர்கள் அனைவரையும் அழைத்துச் செல்கிறார். வினாசம் ஏற்பட்டால் அனைவரும் இறந்து போவார்கள். யாரும் இருக்க மாட்டார்கள். அரசாங்கம் தனது திட்டத்தை போட்டுக் கொண்டிருக்கிறது. மனித

சிருஷ்டியோ பெருகிக் கொண்டிருக்கிறது. சின்னஞ்சிறு கிளையில் கூட எத்தனை இலைகள் வருகிறது. மரம் வளரும் தான். ஆனால் இதனுடைய ஆயுளோ அதிகம். கல்ப விருட்சத்தின் ஆயுள் சில லட்ச வருடங்களாக இருக்க முடியாது. இப்போது பாபா பூஜ்ய தேவி தேவதைகளாக மாற்றுவதற்காக உங்களைப் படிக்க வைத்துக் கொண்டிருக்கிறார். முதன் முதலில் பாபா உங்களைத் தான் சந்திக்கிறார். மற்ற தர்மத்தைச் சார்ந்தவர்கள் கடைசியில் வருகிறார்கள். சத்யுகத்தில் நீங்கள் வருகிறீர்கள். உங்களைத் தான் படிக்க வைக்கிறேன். பாவன உலகத்திற்குச் செல்ல வேண்டும் என்றால் விகாரத்தில் ஈடுபடாதீர்கள் என்று மட்டும் கூறுகிறேன். இருந்தாலும் நீங்கள் ஏன் ஏற்றுக் கொள்வதில்லை. விகாரம் இல்லாமல் நீங்கள் இருக்க முடியாதா? என் வழிப்படி நடக்கவில்லை என்றால் உயர்ந்த பதவி அடைய முடியாது. கிருஷ்ணபுரிக்குப் போக வேண்டும் என்பது தான் உங்களின் ஆசையாக இருந்தது. எனவே கிருஷ்ணரின் ராஜ்யத்திற்குப் போவீர்களா அல்லது பிரஜையாகவா? கிருஷ்ணருடன் இளவரசன் இளவரசிகள் தான் ஆடிப்பாடுவார்கள். பிரஜைகள் செய்ய மாட்டார்கள். இந்த மம்மா, பாபா கூட படித்துக் கொண்டிருக்கிறார்கள். இந்த ராதை கிருஷ்ணன் தான் சுயம்வரத்திற்குப் பிறகு லக்ஷ்மி நாராயணன் ஆவார்கள் என நீங்கள் அறிகிறீர்கள். ராஜ்யத்தை ஆள்பவர்கள் தான் மாலையாக முடியும் அல்லவா? 8 மணியில் வாருங்கள், 8-ல் இல்லையென்றால் 108-ல் வாருங்கள். குறைந்ததிலும் குறைந்தது 16108-லாவது வாருங்கள். இதுவே இராஜயோகம் ஆகும். பாபாவின் ஸ்ரீமத்படி நடக்க வேண்டும். வீட்டில் உள்ள உறவினர்களுக்கும் புரிய வைப்புகள். மற்றவர்களுக்குப் புரிய வைப்பதற்காக பாபா உங்களுக்குப் புரிய வைக்கிறார். பழைய உலகம் அழியத்தான் வேண்டும். பகவான் வந்ததால் மகாபாரத போர் கூட பிரசித்தமாக இருக்கிறது. பகவான் தான் வந்து இராஜயோகத்தை கற்பித்தார். சொர்க்கம் ஸ்தாபனையாகி நரகம் அழிந்த அதே நேரம் தான் இது. சத்யுகத்தில் வேறு தர்மம் இருக்காது. பாரதம் எத்தனை உயர்ந்ததாக, எத்தனை பணக்கார நாடாக இருந்தது. கிறிஸ்துவர்கள் அனைவரும் இங்கிருந்து தான் பணக்காரர் ஆகிறார்கள். சோம்நாத் கோவிலிலிருந்து ஒட்டகத்தில் நிரப்பி எவ்வளவு செல்வங்களை எடுத்து சென்றனர். இது ஒரு கோவிலின் விஷயம் ஆகும். பாரதத்தில் பல கோவில்கள் இருந்தது. பாபா முழு மரத்தின் இரகசியத்தைப் புரிய வைக்கிறார். நான் விதை மேலே இருக்கிறேன். இது தலை கீழான மரம் அல்லவா? நான் நாலேட்ஜ் ஃபுல்லாக (ஞானம் நிறைந்தவராக) இருக்கிறேன். பதீதபாவனா! வருங்கள் என நீங்கள் என்னை அழைக்கிறீர்கள். பிறகு பெயர் ரூபத்திலிருந்து விடுபட்டவர் எனவும் கூறுகிறீர்கள். இராவணன் அனைவரையும் ஒரேயடியாக முட்டாளாக்கிவிட்டான். நம்முடைய தந்தை யார் என்பது இப்போது உங்களுக்கு நினைவு வந்து விட்டது. இந்த சக்கரம் எவ்வாறு சுழல்கிறது. அனைவரும் ஒரே மாதிரி புரிந்துக் கொள்ள முடியாது. ஒருவரின் புத்தி மற்றொருவரைப் போல இருக்காது. ஒருவரின் தோற்றம் மற்றவரைப் போல இருப்பதில்லை. எனவே குழந்தைகளாகிய நீங்கள் இப்போது தந்தையுடையவராக வேண்டும். அவர் தந்தையாகவும் இருக்கிறார், டீச்சராகவும், சத்குருவாகவும் இருக்கிறார். இங்கு கட்டணம் எதுவும் வாங்குவதில்லை என நீங்கள் அறிகிறீர்கள். ஒரு பைசா செலவில்லாமல் உங்களுக்கு 21 பிறவிகளுக்கு இராஜ்யம் கிடைக்கிறது. நீங்கள் பக்தி மார்க்கத்தில் ஈஸ்வரன் பெயரில் ஏதாவது கொடுத்தால் அடுத்த பிறவியில் உங்களுக்கு கிடைத்தது. இப்போது நான் நேரடியாக வந்து பாரதத்தை சொர்க்கமாக்குகிறேன். இதில் என்ன செலவாகிறதோ அது குழந்தைகளுக்குத் தான் ஆகிறது. செலவு செய்யுங்கள் என குழந்தைகளுக்குத் தான் கூறுவார். இந்த ஒரு பிரம்மாவை செலவு செய்வதற்காக நன்கு பிடித்துக் கொண்டார். இவருக்குள் பிரவேசமாகி இவர் மூலமாக அனைத்தையும் செய்வித்தார். இவரோ உடனடியாக அர்ப்பணம் ஆகிவிட்டார். என்னென்ன இவரிடம் இருந்ததோ அனைத்தையும் கொடுத்துவிட்டார். பிச்சைக்காரனாகுங்கள், நான் உங்களை இளவரசன் ஆக்குகிறேன், இது எல்லாம் சாட்சாத்தாரம் செய்வித்தார். இப்போது இவர் என்ன செய்வார் என்ற எண்ணம் வந்தது. வினாசம் நடக்கத்தான் போகிறது. குரங்கைப் போன்று கைப்பிடியை மூடிக்கொள்ளாதீர்கள், திறங்கள் என பாபா கூறினார். உடனே திறந்து விட்டார். இல்லையென்றால் இத்தனை குழந்தைகளுக்கு எப்படி செலவு செய்வது. குழந்தை ராஜாவாகவும், ஃபக்கீர் அமைச்சராகவும் ஆகிவிட்டார். ஒருவரையே பைசாவிற்காக பிடித்துவிட்டார். குழந்தைகளாகிய நீங்கள் பட்டி செய்ய வேண்டியிருந்தது. ஸ்கூல் கூட கட்டப்பட்டது. இப்போது நீங்கள் புத்திசாலிகள். பிறரையும் படிக்க வைக்கிறீர்கள். நீங்கள் எவ்வளவு பேருக்கு நன்மை செய்கிறீர்கள். பாபா கல்யாணகாரியாக இருக்கிறார். அனைவரையும் நரகத்திலிருந்து வெளியேற்றி சொர்க்கத்திற்கு அழைத்துப் போகிறார். இப்போது எவ்வளவு முயற்சி செய்கிறீர்களோ அவ்வளவு உயர்ந்த பதவி அடைவீர்கள். பிரஜைகளுக்காகவும் கூட படவிளக்க கண்காட்சி போன்ற யுக்திகள் இன்னும் வெளிப்பட்டுக் கொண்டே இருக்கும். நிறைய பிரஜைகள் உருவாகிக் கொண்டே இருப்பார்கள்.

கொஞ்சம் பேர்தான் ராஜா, ராணி ஆகிறார்கள். பிரஜைகளோ கோடிக் கணக்கில் இருப்பார்கள் அல்லவா? ராஜா, ராணி ஒருவர் தான். அங்கே சண்டை சச்சரவுகள் எதுவும் இல்லை. இப்போது மரணம் எதிரில் இருக்கிறது என குழந்தைகளுக்கு தெரியும். எவ்வளவு யோகத்தில் இருப்பீர்களோ, அந்தளவு பாவ ஆத்மாவிலிருந்து புண்ணிய ஆத்மா ஆகலாம். வேறு வழியில்லை. நல்ல குழந்தைகள் தாய், தந்தையைப் பின்பற்றுகிறார்கள். தந்தை பாவனமாகிறார். குழந்தைகள் ஆகவில்லை என்றால் அவர்கள் கெட்ட குழந்தை அல்லவா? இந்த பற்றிலிருந்து விடுபட வேண்டியதாக இருக்கிறது. எனக்கு ஒரு சிவபாபாவைத் தவிர வேறு யாரும் இல்லை. ஆஸ்தி அவரிடம் இருந்து கிடைக்கும். இப்போது பாபாவிடமிருந்து புதிய உலகின் ஆஸ்தி அடைய வேண்டும். எனவே பதீதமாகாதீர்கள். பாவனமாகாமல் புதிய உலகிற்குப் போக முடியாது. ஜென்ம ஜென்மாக பாவம் செய்திருக்கிறீர்கள். அதனுடைய தண்டனையை அனுபவிக்க வேண்டியிருக்கிறது. 63-பிறவிகளின் பாவங்களின் தண்டனை கிடைக்கிறது. கர்ப ஜெயிலிலும் தண்டனை அனுபவிக்கிறார்கள். சத்யுகத்தில் எந்த ஜெயிலும் இருக்காது. அதுவே சொர்க்கம் ஆகும். இப்போது பாபா சாதாரண உடலில் வந்திருக்கிறார். ஆகையால் பாபாவை அறியவில்லை. பாபாவுடன் தொடர்பு வைப்பதனால் தான் ஆத்மா தூய்மையாகிறது. நான் பதீத உலகம், பதீத உடலில் வருகிறேன். பிறகு இவரை நம்பர் ஒன் பாவனமாக்குகிறேன் என பாபா கூறுகிறார். ததத்துவம். நீங்களும் பாவனமாகுகிறீர்கள். நீங்கள் பாபாவின் குழந்தையாகிறீர்கள். பிரஜா பிதா பிரம்மாவினுடைய குழந்தைகளாகவும் இருக்கிறீர்கள். ஆகவே பாப்தாதா என்று கூறப்படுகிறது. இப்போது நேரம் மிகக் குறைவாக இருக்கிறது என பாபா கூறுகிறார். சரீரத்தின் மீது நம்பிக்கை இல்லை. பாபாவை நினைவு செய்துக் கொண்டே இருங்கள். சுயதரிசன சக்கரதாரி ஆகுங்கள். முழு நாளும் இந்த விஷயங்களை எண்ணிப்பாருங்கள். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

1. முழுமையிலும் முழுமையாக பற்றிலிருந்து விடுபட்டவர் ஆகுங்கள். ஒரு சிவபாபாவைத் தவிர வேறு யாரும் இல்லை, இந்த பாடத்தை உறுதி செய்துக் கொள்ள வேண்டும். நல்ல குழந்தையாகி தாய், தந்தையைப் பின்பற்ற வேண்டும்.
2. ஒரு பைசா செலவில்லாமல் 21-பிறவிகளுக்கு ராஜ்ய பதவி கிடைக்கிறது என்றால் மிகவும் ஆர்வத்தோடு படிப்பை படிக்க வேண்டும். சுயதரிசன சக்கரதாரி ஆக வேண்டும்.

வரதானம்: திரிகாலதர்ஷி நிலை மூலமாக மாயாவின் போரிலிருந்து பாதுகாப்பாக இருக்கக் கூடியவராகி அதீந்திரிய சுகத்திற்கு அதிகாரி ஆகுக!

சங்கமயுகத்தின் விசேஷ வரதானம் அல்லது பிராமண வாழ்க்கையின் சிறப்பு அதீந்திரிய சுகம் ஆகும். இந்த அனுபவம் வேறு எந்த யுகத்திலும் ஏற்படாது. ஆனால் இந்த சுகத்தின் அனுபவத்திற்காக திரிகாலதர்ஷி நிலை மூலமாக மாயாவின் போரிலிருந்து பாதுகாப்பாக இருங்கள். ஒரு வேலை அடிக்கடி மாயாவுடன் போர் ஏற்பட்டுக் கொண்டே இருந்தால் அதீந்திரிய சுகத்தின் அனுபவத்தை செய்ய முடியாது. யார் அதீந்திரிய சுகத்தை அனுபவம் செய்கிறார்களோ அவர்களுக்கு இந்திரியங்களின் சுகம் கவர்ந்திழுக்க முடியாது. ஞானம் நிறைந்தவராக இருக்கக் கூடிய காரணத்தால் அவர்களுக்கு முன்பு அது கீழானதாக தெரிகிறது.

சுலோகன்: கர்மம் மற்றும் மனம் இரண்டின் சேவையிலும் சமநிலை இருந்தால் சக்திசாலியான வாயு மண்டலத்தை உருவாக்க முடியும்.